

21 ta' April, 1961

Imħallef:—

Onor. Dr. A. Magri, B.Litt., LL.D.
John Giordimaina et.

versus

Giuseppe Agius

**Simulazzjoni — Prova — Retratt — Spejjeż Legittimi —
Senserija — Rigal — Art. 1493 tal-Kodiċi Civili.**

Il-provi tas-simulazzjoni jistgħu jkunu diretti jew indizjarji. Jekk ikunu ndizjarji fehtieg li jkunu preċiżi, gravi u konkordanti; b'mod li l-provi ndizjarji ma jiswewx jekk ikunu ndebboliti minn provi oħra jew indizji kuntrarji.

Il-liji tiffissa d-dritt tas-sensertija għal dawk il-każi biss fejn ma jkunx sar ftehim fuqha; jekk dan il-ftehim ikun sar, il-hlas tas-sensertija għandu jkun skond il-ftehim, u s-sensal għandu dritt jeżiġi l-ammont miftiehem, u mhux dak ilu dovut skond il-liġi; huwa għandu dritt għall-kumpens ilu promess u minnu aċċettat.

Somma mħallsa mix-xerrej ta' fond lil persuna oħra b'x jakkwista l-fond tant jekk tissejjah senserija kemm jekk tis-sejjah rigal, hi ja kompriza fost l-ispejjeż lejittimi li r-retraent huwa obligat jirrifondi lir-retrattarju; dasta li s-somma hekk imħallsa ma ikunx kapriċċuża, imma ikun mehtiega għall-akkwist. B'mod illi, jekk l-akkwrent ta' fond ikun hallas rigal, jew anki senserija superjuri għall-ammont dovut skond il-liġi, u dan ikun għamli b'x jakkwista l-fond, huwa għandu dritt għar-rifużjoni tal-ammont hekk imħallas minn għand ir-retraent, jekk il-fond figi rkuprat mill-poter tiegħu.

Il-Qorti:— Rat iċ-ċitazzjoni li biha l-atturi, wara li ppremettew illi b'ċedola ta' retratt preżentata fir-Registru ta' din il-Qorti fil-15 ta' Mejju 1959 l-atturi rkupraw mill-poter tal-konvenut l-utili dominju għaž-żmien rimanenti ta' ċirka 30 sena ta' terz indiviż tal-fondi r-Rabat tal-Imdina, Old College Street numri 22, 23 u 24; illi kontestwalment mal-irkupru l-atturi ddepożitaw favur ir-retrattarju s-

somma ta' £661, prezz tal-vendita li tghat lok għall-irku-pru, oltre għall-interessi legali fuq l-istess prezz, billi r-retraenti ddikjaraw li ma kienux jafu xi spejjeż oħra legittimi kien għamel ir-retrattarju fi-okkażjoni tal-vendita fuq imsemmija u rriżervaw li jiddepożitaw l-ammont ta' dawn l-ispejjeż fit-terminu legali; illi b'ittra tat-30 ta' Mejju 1959 ir-retrattarju nforma lil-atturi illi, oltre għall-£4 dritt tal-avukat tieghu għall-konsult tar-rivendizzjoni, l-ispejjeż legittimi minnu magħmula kienu jammontaw għal £73.6.0, liema somma tikkomprendi l-ammont ta' £50 pretiżi mħallsa bħala senserija lil ċertu Giuseppe Buhagiar (dok. A); Illi biex issir ir-rivendizzjoni favur tagħhom, u bi ftehim mal-istess konvenut, l-atturi hallsu l-ammont fuq imsemmi ta' £73.6.0 taht protesta, u bir-riżerva illi jipproċedu kontra l-konvenut għal kull ammont imħallas żejjeż jew mhux minnhom dovut (dok. B); u peress illi l-imsemmija somma ta' £50, allegatament imħallsa bħala senserija lil Giuseppe Buhagiar, ma kienetx realment u ġenwinament imħallsa lilu, u lanqas ma kienet dovuta lilu, billi huwa ma kienx sensal fil-bejgħ in kwistjoni; illi s-sensal fi-operazzjoni kien bniedem ieħor; u peress ukoll illi, anki kieku dik is-somma thalset lill-imsemmi Giuseppe Buhagiar, dan ma sarx b'it-tolu ta' senserija, iżda bħala rigal; u peress illi dak ir-rigal kellu biss jiġi msemmi fil-każ illi jiġi eżerċitat l-irkupru; u peress illi, fi kwalunkwe każ, ir-retraenti ma kienux obligati jirrifondu lir-retrattarju dik is-somma ta' £50; premissa senjatament id-dikjarazzjoni illi għar-raġunijiet fuq indikati l-konvenut ma kellux dritt jeżiġi minn għand l-atturi s-somma ta' £50 fuq indikata, talbu illi l-konvenut jiġi kundannat jirrifondi lill-atturi l-imsemmija somma ta' £50 minnhom imħallsa bi protesta u b'riżerva li jitolbu r-restitutazzjoni tagħha; u dan peress illi l-istess somma ma kienetx, għar-raġunijiet imsemmija, dovuta lill-konvenut. Bl-interessi legali minn notifika taċ-ċitazzjoni; u bl-ispejjeż;

Omissis;

Illi l-atturi qegħdin jibbażaw l-azzjoni tagħhom fuq li s-somma reklamata ma gietx realment u ġenwinament imħallsa mill-konvenut li Giuseppe Buhagiar, u fuq li jekk thalset giet lilu mogħtija mhux b'senserija, iżda bħala rigal;

Illi, rigward, is-simulazzjoni, gie ghas-sodisfazzjon tal-Qorti pruvat li l-hlas tal-£50 lil Giuseppe Buhagiar sar quddiem in-Nutar Joseph Agius fil-nin tal-publikazzjoni tal-kuntratt tal-bejgh; Buhagiar ghadhom u firma l-ircevuta lulu preparata mill-istess nutar (fol. 24); gie pruvat ukoll illi l-£50 baqghu ghand Buhagiar, u ma kien hemm ebda ftehim li dan, f'xi zmien, jerga jroddhom lill-konvenut. Ma jidherx li ghandu mportanza l-tatt illi skond l-ircevuta Buhagiar iddikjara li dik is-somma kien qed jirceviha bhala nofs is-senserija; ghaliex hu rceviha bhala senserija "konvenuta" bejnu u Giuseppe Agius (kif fil-fatt kien sar); u ghaliex, kif spjega n-Nutar Agius fix-xhieda tieghu, huwa kien qiegheed jalludi ghas-senserija li hallas Agius, u ma kienx jaf jekk kienx hemm ftehim mal-vendituri dwar il-hlas ta' dik is-senserija (fol. 29);

Illi hu ormaj maghruf li l-provi tas-simulazzjoni jistghu jkunu diretti u ndizjarji; u f'dan l-ahhar kaz (bhal ma hu l-kaz taht ezami) il-provi jridu jkunu precizi, gravi u konkordanti, b'mod li l-indizji ma jiswewx jekk ikunu ndebboliti minn provi jew indizji kuntrarji (Kollez. XXXVII-I-259). Issa, ic-cirkustanzi addotti mill-atturi biex jissostanzjaw l-allegata simulazzjoni, barra milli ma jirrivestux il-karattri fuq enunhajati, jinsabu kontraddetti minn provi ohra cari u univoçi mig'juba mill-konvenut; u ghalhekk il-pretiza simulazzjoni ma tistghax tigi milqugha;

Illi, kwantu ghat-tieni, motiv, jigifieri li si tratta mhux ta' senserija, imma ta' rigal veru u propriu, ghandu jigi osservat illi s-sensal tal-operazzjoni, ghad li realment ma kienx. fil-fatt gie kunsidrat l-attur Giuseppe Gauci, u lilu giet imhallas s-senserija kollha; izda dan ma jgibx ghall-konsegwenza li Giuseppe Buhagiar ma pprestax ruhu biex jghaqqad lill-kontraenti u jgteghhom jifthemu; u b'hekk huwa ghamel xoghol ta' sensal. Diversa hija, però, ir-responsabbiltà ghall-hlas tal-kumpens lilu dovut; ghaliex, ladarba huwa kien gie mqabbad mill-konvenut biss, u l-venditrici ma kienetx taf bih, ir-responsabbiltà kienet unikament ta' min qabdu u ftiehem mieghu dwar dak il-kumpens (Kollez. XXXI-II-64). Ma jiswiex illi l-kumpens kien jissupera bil-bosta dak indikat mill-ligi; ghaliex, kif osservat din il-Qorti fil-kawza "Depiro vs. Muscat", deciza fit-18

ta' Novembru 1935, citata mill-atturi fin-nota taghhom fol. 54, il-ligi tiffissa d-dritt tas-senserija biss ghal dawk il-kazi li ma jkunx sar ftehim fuqha; u ghalhekk l-argument li wieheġ gandu jiddeduċi minn dik id-dispożizzjoni huwa li meta hemm ftehim fuq dan id-dritt, il-hlas ghandu jsir skond il-ftehim, u s-sensal ghandu dritt jippretendi l-kumpens lilu promess u minnu aċċettat (Kollez. XXIX-II-769);

Illi, jekk "ex hypothesi" l-ammont "de quo" kellu jiġi kunsidrat bhala rigal, ghandu jiġi eżaminat jekk jikkositwixxix spiża legittima magħmula mix-xerrej fil-bejgħ in kwistjoni fis-sens tal-art. 1493 (Kod. Civ.). F'dan ir-rigward huwa mportanti l-insenjament ta' Pothier:— "Egli (i.e. il retraente) è obbligato a indennizzario (i.e. il compratore) in genere di tutte le spese legittime dell'acquisto, vale a dire di tutto ciò che è stato obbligato di sborsare per le spese di esso. Non chiamansi spese dell'acquisto che quelle di cui l'acquisto è stato la causa prossima e immediata, e che sono state fatte per 'pervenirer'. U aktar il-quddiem l-istess awtur jikkonkludi:— "Se il compratore, per pura liberalità avesse fatto, donativi non potrebbe pretendere il rimborso, perchè in tale caso non sono spese legittime, secondo la definizione da noi datane, poichè egli poteva esimersi dal farlo" (Dei Retratti, §§309 u 312). Dan huwa wkoll l-insenjament ta' Corradino:— "Quod expeditur non repetitur ab emptore si non fuerit necessarium si enim sponte solvisset emptor, utique solutum nullo modo esset ripetibile" (De Jure Praelationis, Quaest, V, §§63 u 64);

Illi, fuq l-iskorta ta' dan l-insenjament, ghandha ssir l-indagini jekk l-ammont "de quo" ġiex mill-konvenut imhallas biex jasal għax-xiri tal-fond jew biex jaġġti rigal mingħajr bżonn lil Giuseppe Buhagiar. Issa kif irriżulta mill-provi, xi sena qabel il-bejgħ il-konvenut, per mezz tal-attur Giuseppe Gauci, kien sejjer jakkwista l-istess fond. George Vella, għall-martu. kien talbu £700, iżda hu wasal sa £600; u n-negozju ma sarx. Apparentement il-konvenut baqa' bl-idea li jixtri l-fond, u Buhagiar talbu £50 jekk jir-

rangħa ma' Vella. Għall-ewwel il-konvenut ma riedx, u ppropona li jagħtieh dak li jiffrankalu mill-prezz; iżda Buhagiar insista għall-£50; u meta qallu li Vella mingħajru l-post ma jbiegħhulux, il-konvenut aċċetta (fol. 46). Allura marru t-tnejn għand Vella, u dan iddikjara li kien pront ibiegh lill-konvenut, imma bil-prezz li kien talbu qabel (fol. 45). Reggħu marru darbtejn oħra għand Vella; il-konvenut talbu riduzzjoni ta' £50, iżda Vella ma aċċettax (fol. 45). Buhagiar allura ppropona li jaqsmu d-differenza, u qal "Senserija ma rridx, u jekk isir in-negozju nħallas ix-xorb". U fuq din il-proposta l-partijiet ftehm u fuq £661;

Min dan jidher illi x-xogħol ta' Buhagiar kien meħtieġ, u mingħajru bħal ma qal hu, in-negozju ma kienx isir. Jidher ukoll illi l-konvenut, qabel ftiehem, iġġebbed ma' Buhagiar, u wera illi l-ammont ippromettihulu għax kien persważ li mingħajr l-intromissjoni ta' Buhagiar ma kienx jasal biex jixtri, kif del resto ma kienx wasal qabel. Di pjù, per mezz ta' Buhagiar il-konvenut iffranka £39 fuq il-prezz pretiż minn Vella fl-ewwel okkażjoni;

Illi għalhekk, taħt dawn iċ-ċirkustanzi, l-ispiza "de qua" kienet neċessarja biex il-bejgħ isir; u kwindi hija spiza leġittima għall-finijiet tar-rimbors preskritt mill-liġi;

Għal dawn il-motivi;

Tiċhad it-talba tal-atturi. bl-ispejjeż kontra tagħhom.